

मंत्री ने दिया तीन माह में काम पूरा करने का निर्देश

पटना | प्रधान संवाददाता

नगर विकास मंत्री प्रेम कुमार ने पटना जिले में चल रही मुख्यमंत्री नगर विकास योजनाओं को तीन महीने में पूरा करने का आदेश दिया है। उन्होंने 2009-2010 में स्वीकृत योजनाओं के अभी तक पूरा नहीं होने पर नाराजगी जतायी और क्रियान्वयन में तेजी लाने का निर्देश दिया। वे गुरुवार को जिले में चल रही मुख्यमंत्री नगर विकास योजनाओं की समीक्षा कर रहे थे। उन्होंने कहा कि हर 15 दिनों में वे अपने स्तर पर इन योजनाओं की समीक्षा करेंगे।

नगर विकास मंत्री ने कहा कि पिछले चार वित्तीय वर्ष में जिले को मुख्यमंत्री नगर विकास योजनाओं के लिए 161.84 करोड़ रुपए आवंटित किए गए हैं। उन्होंने बताया कि वर्ष 2008-09 की योजनाएं पूरी हो चुकी हैं, जबकि 2009-10 की

समीक्षा में सख्ती

- नगर विकास मंत्री ने की पटना जिले में चल रही मुख्यमंत्री नगर विकास योजना की समीक्षा
- मंत्री ने कहा, क्वालिटी पर होगा विशेष जोर, गुणवत्ता ठीक नहीं होने पर होगी कार्रवाई

कुल 360 योजनाओं में से 183 योजनाएं पूरी हो चुकी हैं। मंत्री ने वर्ष 2009-10 की बाकी बची 167 योजनाओं को अगले तीन महीने में पूरा करने का आदेश दिया है। प्रेम कुमार ने बताया कि वर्ष 2010-11 के लिए 110 योजनाओं का चयन किया गया है, जिसमें से 27 योजनाएं पूरी हो चुकी हैं। जिले को वर्ष 2011-12 के लिए कुल 13.98 करोड़ रुपए आवंटित किए गए हैं।